

સમસ્ત બ્રહ્મક્ષત્રિય જ્ઞાતિ સમાજ અમદાવાદ દ્વારા આયોજીત સ્નેહમિલન સમારંભનો અહેવાલ



સમસ્ત બ્રહ્મક્ષત્રિય સમાજ અમદાવાદ દ્વારા તા. ૧૬-૧૧-૨૦૨૫ના રોજ દિવાળી સ્નેહ મિલન સમારંભ ડૉ. એચ. એલ. પટેલ પાર્ટી પ્લોટ ઈસનપુર ખાતે યોજવામાં આવેલ. કાર્યક્રમની શરૂઆત સંસ્થાના પ્રમુખશ્રી પરેશભાઈ ટાટારીયા અને માનવંતા આમંત્રિત મહેમાનો દ્વારા દિપ પ્રાગટ્ય કરીને કરવામાં આવી હતી. કાર્યક્રમની શરૂઆત દેવીકાબેન અને અલકાબેન દ્વારા હિંગળાષ્ટક ગાઈને કરવામાં આવી હતી. ત્યાર બાદ આમંત્રિત મહેમાનોનો પરિચય આપવામાં આવ્યો હતો. સમસ્ત બ્રહ્મક્ષત્રિય જ્ઞાતિ સમાજના આમંત્રણને માન આપીને આપણી જ્ઞાતિના ભામાશા તરીકે જેમની ગણના થાય છે તેવા શેઠશ્રી જયેન્દ્રભાઈ હીરાલાલ ખારાવાલા તથા શ્રીમતી ઉષાબેન જયેન્દ્રભાઈ ખારાવાલા ખાસ ઉપસ્થિત રહેલા. જેઓનું સ્વાગત સંસ્થાના પ્રમુખશ્રી પરેશભાઈ ટાટારીયા તથા જયોતિબેન ટાટારીયા દ્વારા કરવામાં આવેલ. સંસ્થાના આમંત્રણને માન આપીને આવેલા અતિથિશ્રીઓનું શાલ તથા મોમેન્ટો આપીને સ્વાગત કરવામાં આવેલ તથા બીજા આમંત્રિત મહેમાનોનું સ્વાગત પુષ્પગુચ્છ આપીને કરવામાં આવેલ. ત્યાર બાદ આપણી જ્ઞાતિના મુંબઈના પ્રખ્યાત હાસ્ય કલાકાર શ્રી નવિનભાઈ ભેડા દ્વારા હાસ્યનો કાર્યક્રમ રજૂ કરવામાં આવેલ અને તેનો આનંદ હાજર રહેલા દરેક જ્ઞાતિજનોએ માણેલ. રીધમ ઓરકેસ્ટ્રા દ્વારા ગીત-સંગીતનો કાર્યક્રમ પણ ખૂબ સરસ રીતે રજૂ કરેલ. આપણી જ્ઞાતિમાંથી ઘણી વ્યક્તિઓએ પોતાની

આગવી ઢબથી ગીતો ગાઈને જ્ઞાતિજનોને આનંદ પૂરો પાડેલ. આપણી જ્ઞાતિનું ગૌરવ વધારવા બદલ શ્રીમતી અંકિતાબેન ધવલભાઈ વર્માનું મોમેન્ટો અને શાલ આપીને સ્વાગત કરવામાં આવેલ. ભોજન પ્રસાદીના મનોરથી તરીકે સ્વ. શ્રી પ્રવિણભાઈ અમૃતલાલ કીરી હસ્તે શ્રીમતી અરૂણાબેન પ્રવિણભાઈ કીરી તથા તેમના સુપુત્ર શ્રી મનિષભાઈ કીરી, કીરી ઈન્ડસ્ટ્રીઝવાળા હતા. તેઓનો ખૂબ સારો સહકાર મળેલ છે. સમારંભમાં રસોઈ સાગર કેટરર્સવાળા શ્રી અરવિંદભાઈ જગડ દ્વારા બનાવવામાં આવી હતી.

સમારંભમાં આપણી જ્ઞાતિના અંદાજે ૧૮૦૦ થી ૨૦૦૦ વ્યક્તિઓ હાજર રહેલા. આ સ્નેહ સંમેલનનો હેતુ સમસ્ત બ્રહ્મક્ષત્રિય જ્ઞાતિ સમાજ વચ્ચે સંબંધનો હેતુ મજબૂત કરી ઉત્તરોત્તર સમાજ માટે સોહાર્દની ભાવના ઊભી થાય તે છે. સંસ્થાના પ્રમુખશ્રી પરેશભાઈ ટાટારીયા અને તેમની ટીમના દરેક સભ્યોશ્રીના અગાઉ પ્રયત્નથી આ સ્નેહ મિલન સમારંભ સફળ બનાવવામાં આવેલ. સંસ્થાના પ્રમુખશ્રી પરેશભાઈ ટાટારીયા દરેકનો હૃદયપૂર્વક આભાર માને છે અને આવોજ સહકાર મળે તેવી મનોકામના વ્યક્ત કરે છે.

અંતમાં સ્ટેજ સંચાલન શ્રીમતી ગાર્ગીબેન ખત્રી અને શ્રીમતી કોમલબેન વર્મા દ્વારા કરવામાં આવેલ અને તેમના કો-ઓર્ડીનેટર તરીકે સંસ્થાના મંત્રી શ્રી હેમતભાઈ જાજલ હતા.

(પરેશ ટાટારિયા - પ્રમુખ)